

प्रेषक,

एस. राजू,
प्रमुख सचिव,
उत्तराखण्ड शासन।

सेवा में,

1. निदेशक,
समाज कल्याण, उत्तराखण्ड,
हल्द्वानी, नैनीताल।

2. निदेशक,
जनजाति कल्याण, उत्तराखण्ड,
देहरादून।

समाज कल्याण अनुभाग-01

देहरादून, दिनांक 14 अक्टूबर, 2013

विषय- प्रदेश के अनुसूचित जाति/जनजाति तथा गरीबी रेखा से नीचे निवासरत समस्त परिवारों की बालिकाओं द्वारा इण्टरमीडिएट परीक्षा उत्तीर्ण करने पर बालिका शिक्षा को प्रोत्साहन देने हेतु कन्या धन योजना के सम्बन्ध में।

महोदय,

उपर्युक्त विषयक शासनादेश संख्या:989/XVII(1)-1/06-19(8)/2006 दिनांक 19 सितम्बर, 2006, संख्या:1625/XVII(1)-1/06-19(8)/2006 दिनांक 27 दिसम्बर, 2006 एवं संख्या: 919/XVII-1/2008-19(8)/2006 दिनांक 03 अक्टूबर, 2008 के क्रम में तथा निदेशक, समाज कल्याण, उत्तराखण्ड के पत्र संख्या: 1633/स0क0/गौ0क0/2013-14 दिनांक 06 अगस्त, 2013 के सन्दर्भ में सम्यक् विचारोपरान्त शासनादेश दिनांक 03 अक्टूबर, 2008 के प्रस्तर-1 को अधिक्रमित करते हुये शासनादेश दिनांक 27 दिसम्बर, 2006 के प्रस्तर-5 को निम्नानुसार संशोधित किया जाता है:-

“5. योजना के अन्तर्गत समिति द्वारा चयनित प्रति छात्रा को ₹25,000 की धनराशि ‘कन्याधन’ के रूप में स्वीकृत की जाएगी। धनराशि का भुगतान दो प्रकार से हो सकेगा। छात्रा को निम्न दो विकल्पों में से किसी एक का चयन करना होगा-

(1) छात्रा के नाम से राष्ट्रीय बचतपत्र, अथवा

(2) धनराशि भारतीय स्टेट बैंक के साथ-साथ अन्य किसी भी राष्ट्रीयकृत बैंक तथा जिला सहकारी बैंक की शाखा में छात्रा के नाम से तीन से पांच वर्ष की सावधि जमा (Fixed Deposit) के रूप में रखी जाए तथा जिस पर तत्समय प्रचलित दरों के अनुसार मासिक ब्याज दिया जाएगा। सावधि जमा की समय सीमा समाप्त होने पर मूलधन छात्रा को देय होगा। सावधि जमा प्रतिभूति के आधार पर छात्रा बैंक से ऋण भी प्राप्त कर सकती है।”

2. उक्त संशोधन तत्काल प्रभाव से लागू होंगे।
3. उपरिलिखित शासनादेश इस सीमा तक संशोधित समझा जायें तथा तदनुसार आवेदन पत्र के प्रारूप में संशोधन किया जाय।
4. योजना से संबंधित शेष शर्तें व प्राविधान यथावत् रहेंगे।

भवदीय,

(एस. राजू)
प्रमुख सचिव।

संख्या- 2479 (1) / XVII-1 / 2013-19(08) / 2006, तददिनांक।

प्रतिलिपि निम्न को सूचनार्थ एवं आवश्यक कार्यवाही हेतु प्रेषित-

1. महामहिम श्री राज्यपाल, उत्तराखण्ड।
2. मा0 मुख्यमंत्री, उत्तराखण्ड।
3. मा0 समाज कल्याण मंत्री, उत्तराखण्ड।
4. सचिव, माध्यमिक शिक्षा, उत्तराखण्ड शासन।
5. समस्त जिलाधिकारी, उत्तराखण्ड।
6. समस्त मुख्य/वरिष्ठ कोषाधिकारी, उत्तराखण्ड।
7. समस्त जिला समाज कल्याण अधिकारी, उत्तराखण्ड।
8. राष्ट्रीय सूचना विज्ञान केन्द्र, सचिवालय परिसर, देहरादून।
9. आदेश पंजीका।

आज्ञा से,



(बी.आर. टम्टा)

अपर सचिव।

